



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 29

IT-TLIETA 8 TA' APRIL 2014

Il-Kunsill Lokali kellu jiltaqa' nhar it-Tlieta 8 ta' April 2014 fis-6.00 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.00 ta' filgħaxija.

PREŻENTI (Disa' Kunsilliera)

Rosianne Cutajar, Jesmond Aquilina (attenda fis-6.12pm), Ralph Puli (attenda fis-6.13pm), Bjorn Azzopardi (attenda fis-6.15pm), Jason Busuttil, Robert Reno Cremona, Charles Farrugia, Antoine Saliba Haig, Jerome Caruana Cilia (attenda fis-6.17pm), Sean Meli flimkien mal-Ambaxxatur taż-Żgħażaġh Tyrone Borg .

Is-S.E. informa li l-Kunsilliera Margaret Mercieca kienet infurmatu bil-miktub li ma kienetx ser tattendi għal din il-laqgħa minhabba impenji ta' xogħol. Fiċ-ċirkostanzi l-Kunsill qies din ir-raguni bħala valida u għalhekk il-Kunsilliera Mercieca ġiet meqjusa bħala skużata għal-laqgħa.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

29/01/01 MINUTI TAS-SEDUTA NRU. 28

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 28 li nżammet nhar it-Tlieta 18 ta' Marzu 2014, minuti li kienu ċċirkulati u li ttieħdu bħala moqrija.

Il-Kunsillier Sean Meli issekonda l-mozzjoni.

Ivvutaw Favur Sitt Kunsilliera (06) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 28 ġew approvati u ffirmati mis-Sindku u mis-Segretarju Eżekuttiv.

29/02 MILL-MINUTI / KOMUNIKAZZJONIJIET MIS-SINDKU

29/02/02 **Is-Sindku Rosianne Cutajar** infurmat lill-Kunsill li ċ-ċerimoja tal-inawgurazzjoni tal-proġett tal-Heritage Trail li kellha ssir fid-9 ta' April kellha tiġi kkanċellata minħabba li l-Prim Ministru kien indispost minħabba raġunijiet ta' saħħa. **Is-Sindku Rosianne Cutajar** għandha tiġi infurmata b'data oħra mill-Uffiċċju tal-Prim Ministru.

29/02/03 **Is-Sindku Rosianne Cutajar** infurmat lill-Kunsill li Gieħ Ħal Qormi ġie ppreżentat lill-Onor. Marie Louise Coleiro fl-uffiċċju tagħha fil-Parlament, ftit minuti qabel ma rriżenjat minn Ministru u Membri Parlamentari. Is-Sindku Rosianne Cutajar stqarret li l-Kunsill xtaq li dan il-premju jiġi ppreżentat f'ċerimonja li kellha ssir apposta, bħalma kien sar proprju meta l-istess unur ingħata lil Dr George Abela qabel ma sar President ta' Malta, iżda l-Onor Marie Louise Coleiro Preca kellha ħafna impenji li ma setax jinstab ħin biex issir din iċ-ċerimonja.

29/02/04 **Is-Sindku Rosianne Cutajar** infurmat lill-Kunsill li fir-rigward tal-proġett ta' kontra l-għargħar għandha ssir laqgħa fil-ġranet li ġejjin sabiex jingħata aġġornament. Intanto, il-Kunsill ġie mgħarraf li x-xogħlijiet ta' fuq il-pont ta' Triq San Sebastjan se jittardjaw b'gimgħa minħabba li kellhom jiġu sospiżi l-istess xogħlijiet minħabba ċ-ċerimonja ta' qabel il-ħatra ta' President tar-Repubblika.

29/02/05 **Is-Sindku Rosianne Cutajar** infurmat lill-Kunsill li s-sejħa tal-offerti għar-riabilitazzjoni tal-ġnien fi Triq Alexandra tagħlaq nhar il-Ġimgħa 11 ta' April 2014, liema ftuħ se jkun streamed onlajn.

29/02/05 **Is-Sindku Rosianne Cutajar** infurmat lill-Kunsill li fir-rigward tal-impjeg ta' Uffiċjal Eżekuttiv (Skala 13 – back to back), wara li ma kienx hemm applikazzjonijiet interni, l-ETC baġġtet lista' ta' kandidati li se jiġu shortlisted u intervistati mill-Bord tal-Għażla.

29/02/06 **Is-Sindku Rosianne Cutajar** infurmat lill-Kunsill bħala parti mill-attivitajiet ta' Jum Ħal Qormi se jiġi organizzat Coffee Morning fit-22 ta' Mejju 2014.

29/03 PAGAMENTI GĦAX-XAHAR TA' MARZU 2014

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Marzu 2014, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' Marzu 2014
- b) *Bank Payments* Marzu 2014.
- c) *Petty Cash* Marzu 2014.

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Sean Meli ssekonda.

Ivvutaw Favur Sitt Kunsilliera (6) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill approva l-pagamenti kollha.

29/04 MOZZJONIJIET

29/04/01 MOZZJONI – 101-2014(VI)

Is-Sindku Rosianne Cutajar stiednet lill-Kunsillier Sean Meli jaqra' l-mozzjoni ipprezentata minnu. Il-Kunsillier Sean Meli qara l-mozzjoni:

“Nipproponi li għal-lejlet il-Festa u nhar il-Festa ta’ San Ġorġ u ta’ San Sebastjan il-Kunsill jieħu ħsieb li jkun hemm il-preżenza ta’ Ambulanza fil-vicinanzi ta’ fejn jinħaraq in-Nar, b’dawn il-ħinijiet matul iż-żewġ festi;

Is-Sibt - Mis-6.30p.m. sal-12.30a.m. u l-Ħadd - Mis-6.30p.m. u l-10.30p.m. L-ispiza għal dan is-servizz hija ta’ € 700.”

Il-Kunsillier Jason Busuttil ssekonda.

Ivvutaw Favur Sitt Kunsilliera (6) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 101-2014(VI).

28/04/02 F’dan l-istadju attendew il-Viċi-Sindku Jesmond Aquilina, il-Kunsilliera Bjorn Azzopardi, Ralph Puli u Jerome Caruana Cilia.

28/04/03 MOZZJONI – 102-2014(VI)

Is-Sindku Rosianne Cutajar ressqet din il-mozzjoni:

“Nipproponi li fil-premjazzjoni f’ Jum Hal Qormi, li se tkun organizzata mill-Kunsill Lokali nhar il-Ħadd 25 ta’ Mejju 2014, jingħataw dawn l-unuri.”

Għarfien il-Ħila 2014

Żgħażaġħ

Anthea Attard
Qormi Boys Carnival Company
Joshua Borg

Miss World Malta
Zgħażaġħ ipparteċipaw fil-Karnival ta' Malta 2014
Karnival 2014 – L-ewwel kategorija tal-Karrijiet

Sports

Victor Sammut
Anthony Chircop
Victor Grech

Fl-eta ta' 54 sena għamel l-Iron man fl-Iżvezja
President tal-Malta Amateur Athletics Association għal 20 sena
Champion tal-wiri tal-ħut

Arti u Mużika

Morgan Chetcuti
Karl Luke Schembri
Mario Debono
Philip Mizzi
Lino Spiteri
Matilde Balzan

Stunts Man – Ħa sehem f'Films bħal Captain Phillips, Moby Dick, Simshar
Rebaħ Kompetizzjoni Internazzjonali tal-Kant gewwa r-Russja
Skultur
Attur
Kittieb
Talent fix-Xandir

Servizz lill-Komunita' / Kunsill

Jesmond Aquilina
Karen Camilleri
Karmenu Duca
Fr Michael Farrugia
Jane Cassar
Abigail Grech

20 sena membru tal-Kunsill
Eks-Impjegata tal-Kunsill għal 17-il sena
Saċerdot li jagħmel hafna xogħol f'habsijiet fl-Amerka
Maħtur bħala delegat tal Papa Frangisku
Ex-Kap tad-Day Care Centre 1995-2014
Qormi Mental Health Centre

Sehem fl-għaqdiet lokali

Anna Tabone
Monica Deguara
Kor tal-Parrocchia S. Gorg Martri

Responsabbli miċ-ċentru San Bastjan volontarjament
Responsabbli miċ-ċentru San Bastjan volontarjament
Għeluq 25 mit-twaqqif tiegħu

Għaqdiet Lokali

Malta Records
Qormi Drama Pageant Group San
Sebastjan

Għaqda ġdida u organizzaturi ta' attività nazzjonali f'Hal Qormi
Għaqda teatrali lokali li ilha mwaqqfa għal sittax il-sena

Sehem internazzjonali

Dr Carmelo Brincat

Ambaxxatur ta' Malta għar-Russja

Intrapriża

Joseph Galea

Cini Lamb Brand

Il-Kunsilliera kollha ssekondaw l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova il-mozzjoni 102-2014 (VI). Il-Kunsill qabel li jinbidel il-premju (il-mudell bit-Tribuna ta' Pinto) li jingħata bħala rikonoxximent ta' Għarfien il-Ħila.

29/05 RAPPORTI

29/05/01 Is-Segretarju Eżekuttiv spjega li ma kienx hemm rapporti x'jitressqu għad-diskussjoni, iżda fakkar li l-Kunsill qiegħed jistenna l-ittra ta' Direzzjoni mill-Uffiċċju tal-Awditur Generali.

29/06 KORRISPONDENZA

29/06/01 Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar: **DOK 'B1-2'**

1. Korrispondenza minn TCTC dwar proposta biex jiġu offruti korsijiet tal-iKids għat-tfal qriema b'xejn, fejn il-Kunsill iħallas Eur1160. Il-Kunsill qabel unanimament bil-kundizzjoni li jekk jinqabeż l-ammont ta' 85 applikant stipulat fil-proposta, il-Kunsill ma jhallasx tal-kumplement tal-applikanti.
2. Korrispondenza mir-Regjun Nofsinhar dwar servizz tal-*Eco wardens* li beda jingħata fil-lokalita ta' Hal Qormi proprju fil-ġranet li għaddew.

29/07 INFORMAZZJONI

29/07/01 Is-Sindku Rosianne Cutajar fakkret lill-kunsill li fil-25 ta' Mejju huwa Jum Hal Qormi u peress li din il-ġurnata se taħbat l-għada tal-elezzjonijiet tal-Parlament Ewropej, il-programm tal-attivitajiet se jkun limitat. **Il-Kunsillier Jason Busuttil** ippropona biex għal din is-sena ma jsirx il-marċ mit-tlett baned għar-raġunijiet msemmija hawn fuq, li iżda dan il-marċ isir xorta waħda f'attivitajiet oħra li jista' jkollu l-Kunsill. Huwa kompli jissuġġerixxi li din is-sena l-attivitajiet prinċipali tkun ssir fis-sala tal-Kunsill fejn jiġu ppreżentati Għarfien il-Ħila. Il-Kunsill qabel unanimament mal-proposta tal-Kunsillier Busuttil.

29/07/02 Il-Kunsillier Bjorn Azzopardi fakkar dwar il-petizzjoni li kienet tressqet rigward proposta biex Triq Marju Pace issir one-way. Il-Kunsill qabel

unanimament li għandu jikkonsulta ma' Transport Malta kif ukoll mar-residenti tal-istess triq.

29/07/03 **Il-Viċi-Sindku Jesmond Aquilina** fakkar sabiex il-Kunsill jitleb lill-aħħar rebbieħ ta' Premju Int biex jirritorna l-premju.

29/07/04 **Il-Viċi-Sindku Jesmond Aquilina** informa lill-Kunsill li fil-laqgħa tar-Reġjun Nofsinhar gie deċiż li kull Kunsill fir-Reġjun jingħata Eur2,000 sabiex issir sistema ta' CCTV sabiex jiġi ssorveljat bini jew xi ġnien tal-Kunsill. Huwa ppropona li l-Kunsill japplika għal Ġnien fi Pjazza Alexandra. Is-Sindku Rosianne Cutajar irrimarkat li l-Kunsill għandu jara aktar 'il quddiem fejn din is-sistema tas-CCTV għandha ssir.

29/07/05 **Is-Sindku Rosianne Cutajar** qabel ma agġornat il-laqgħa infurmat li din kienet l-aħħar waħda tal-Ambaxxatur taż-Żgħażaġħ Tyrone Borg u li peress li se jagħlaq it-tmintax-il sena. Il-Kunsill approva li l-Ambaxxatur taż-Żgħażaġħ li jmiss ikun **Dylan Falzon**.

29/08 **AĠĠORNAMENT**

Kien maqbul li l-laqgħa li jmiss tinżamm nhar it-Tlieta 6 ta' Mejju 2014 fis-7.00 ta' filgħaxija.

Il-laqgħa ntemmet fit-06:35 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati lill-illum ta' 2014.